

Үр В. В. Пшатов Элст балгъсна олн-ämtнә заргъчин кандидат

Ноябрин 25-д Элст балгъсна автотранспортн конторин клубд кӧдлмшчнрин болн үүлд цергләчнрин хург болв. Олн-ämtнә заргъс сунъгългъна туск төр хургт тавгддж күүндвр кегдв.

Экльц партийн организацин сегләтр үр Витвицкий, хург секәд, декабрин 15-д РСФСР-т олн-ämtнә заргъс сунъгългън болхин тускар цәәлгъдж өгәд, Советск Конституцар күч-кӧлсчирт өгсн зӧвәс иштә, мана хург олн-ämtнә заргъд сунъгълх кандидатур темдглх зӧвтә. Эн учрар заргъчин кандидатд чадх-чидх, медрлтә, сән дамшлтта, олн-ämtнә төлә чидлән әрвллго кӧдлдж чадх күү темдглхмн—гидж келв.

Хургт түрүн болдж АТК-н кӧдләч үр Л. В. Олейникова босдж үг келәд, Элст балгъсна заргъч сунъгългънд үр Пшатов Вениамин Васильевичин кандидатур заав.

—Үр Пшатов 1921 джилд гарсн, Аәдрхнә областин угатә күүнә кӧвүн. 1940—1946 джилмүдт эн Советск Цергин зергләнд йовб. 1948 джилд Сара-

товск юридическ школин сургъуль төгсәггәд, Аәдрхнә областин Наримановск районд заргъин халхар кӧдлв. 1948 джилин сентябрь сарас авнода күүртл Элст балгъсна заргъч болдж кӧдлджәнә, 1953 джилд Саратовск юридическ институт заочн төгсәв,—гидж үр Олейникова келв.

—Мана коллективин кӧдләчнр ни-негн кевәр үр Пшатовин кандидатуриг дӧнънхинь сурджанав—гидж үр Олейникова үгән төгсәв.

Дарунь босдж үг келцхәсн үүрмүд Кулавцев, Витвицкий болн нань чигн улс үр Пшатовин кандидатуриг зӧвтә гидж дӧнънцхәв.

АТК-н коллективин хург нег дуугъар үр Пшатов В. В. кандидатуриг Элст балгъсна олн-ämtнә заргъчд сунъгъхд 71-ч сунъгъврин округар темдгддж, шиидвр гаргъв.

Эн хург деер олн-ämtнә заседательмүд сунъгългъна кандидатд АТК-н автостанцин начальник, коммунист үр С. Т. Ткачев болн багъ наста электросварщик үр Г. Шавунов темдгдгдв.